



**ALL INDIA RADIO THIRUVANANTHAPURAM**

**ആകാശവാണി, തിരുവനന്തപുരം**  
**NATIONAL BULLETIN**

**DATE: 05.06.2024**

**പ്രധാന വാർത്തകൾ**

**TIME : 07.25 AM**

1. ലോക്സഭാ തിരഞ്ഞെടുപ്പിൽ എൻ.ഡി.എ യ്ക്ക് 292 സീറ്റുകളിൽ കേവല ഭൂരിപക്ഷം; ശക്തമായി പ്രതിരോധിച്ച I.N.D.I സഖ്യത്തിന് 233 സീറ്റുകൾ.

**In Lok Sabha elections, N.D.A secured 292 seats while I.N.D.I.A won 233 seats.**

2. NDA മൂന്നാംതവണയും സർക്കാർ രൂപീകരിക്കുമെന്ന് പ്രധാനമന്ത്രി നരേന്ദ്രമോദി; ജനവിധി അംഗീകരിക്കുമെന്നും ജനാധിപത്യത്തിന്റെ വിജയമാണ് തിരഞ്ഞെടുപ്പ് ഫലമെന്നും കോൺഗ്രസ് അധ്യക്ഷൻ മല്ലികാർജ്ജുൻ ഖാർഗെ.

**Prime Minister Narendra Modi today said it is certain that the NDA will form the government at Centre for the third consecutive term. Congress President Malikarjun Kharge said that the result of the election is the win of democracy.**

3. കേരളത്തിൽ 18 സീറ്റുകൾ നേടി യു.ഡി.എഫ്; തൃശൂരിൽ ആദ്യ ലോക്സഭാ സീറ്റ് നേടി ബി.ജെ.പി; എൽ.ഡി.എഫിന് ആശ്വാസമായി ആലത്തൂർ.

**In Kerala, UDF won 18 seats while BJP opened their first ever account. Meanwhile LDF won one seat.**

4. വരൾച്ചാ പ്രതിരോധം, മരുഭൂവത്കരണം തടയൽ എന്നിവയിലൂന്നി ഇന്ന് ലോക പരിസ്ഥിതി ദിനം.

**Today marks World Environment Day.**

---

5. ട്വന്റി - 20 ലോകകപ്പ് ക്രിക്കറ്റിൽ ഇന്ന് ഇന്ത്യ- അയർലന്റ് പോരാട്ടം.

**In T-20 Cricket Worldcup India and Ireland to face each other today.**

**~::~~::~~::~~::~~::~~::~~::~~::~~::~~::~~::~**

**INDIA-ELECTION**

ലോക്സഭാ തിരഞ്ഞെടുപ്പിന്റെ ഫലം പ്രഖ്യാപിച്ചപ്പോൾ 292 സീറ്റുകളിൽ എൻ ഡി എ വിജയിച്ചു. ഐ എൻ ഡി ഐ എ സഖ്യം 233 സീറ്റുകളിലും ജയിച്ചു. വിവിധ ഉത്തരേന്ത്യൻ സംസ്ഥാനങ്ങളിൽ ഇങ്ങോടിഞ്ച് പോരാട്ടമാണ് നടന്നത്. പ്രധാനമന്ത്രിയും മുതിർന്ന ബിജെപി നേതാവുമായ നരേന്ദ്ര മോദി ഒന്നര ലക്ഷത്തിലേറെ വോട്ടുകൾക്ക് വിജയിച്ചു. കോൺഗ്രസ് നേതാവ് രാഹുൽ ഗാന്ധി വയനാട് മണ്ഡലത്തിൽ 3,64,422 വോട്ടുകൾക്കും റായ്ബറേലിയിൽ 3,90,030 വോട്ടുകൾക്കും ജയിച്ചു. കേന്ദ്ര മന്ത്രിമാരായ അമിത് ഷാ ഏഴുലക്ഷത്തിലേറെ വോട്ടുകൾക്കും, പർഷോത്തം രൂപാല നാല് ലക്ഷത്തിലേറെ വോട്ടുകൾക്കും വിജയിച്ചു. കേന്ദ്രമന്ത്രിമാരായ നിതിൻ ഗഡ്കരി, പിയൂഷ് ഗോയൽ, അർജുൻ റാം മേഘ്വാൾ, ഭൂപേന്ദർ യാദവ്, പ്രശ്ഹാദ് ജോഷി, അനുരാഗ് സിങ് റാക്കൂർ, സർബാനന്ദ സോനോവാൾ, കിരൺ റിജിജു എന്നിവരും വിജയിച്ച പ്രമുഖരിൽ ഉൾപ്പെടുന്നു. അതേസമയം അമേറിയിൽ നിന്നും ജനവിധി തേടിയ കേന്ദ്രമന്ത്രി സ്മൃതി ഇറാനി പരാജയപ്പെട്ടു.

**~::~~::~~::~~::~~::~~::~~::~~::~~::~~::~~::~**

**PM - BJP**

കേന്ദ്രത്തിൽ എൻ.ഡി.എ മൂന്നാം തവണയും സർക്കാർ രൂപീകരിക്കുന്നത് ഉറപ്പാണെന്ന് പ്രധാനമന്ത്രിയും മുതിർന്ന ബി.ജെ.പി നേതാവുമായ നരേന്ദ്രമോദി. ന്യൂഡൽഹിയിൽ

---

ബി.ജെ.പി ആസ്ഥാനത്ത് പാർട്ടി പ്രവർത്തകരെ അഭിസംബോധന ചെയ്യുകയായിരുന്നു അദ്ദേഹം. ബി.ജെ.പി യിലും എൻ.ഡി.എ യിലും ജനങ്ങൾ അർപ്പിച്ച വിശ്വാസമാണ് ലോക്സഭാ തിരഞ്ഞെടുപ്പിൽ പ്രകടമായതെന്ന് ശ്രീ.നരേന്ദ്രമോദി പറഞ്ഞു.



## REACTION NATIONAL

മികച്ച വിജയം നേടിയ എൻഡിഎ വീണ്ടും അധികാരത്തിലെത്തുമെന്ന് കേന്ദ്ര മന്ത്രി അനുരാഗ് സിംഗ് റാക്കൂർ പ്രതികരിച്ചു. ലോക്സഭാ തിരഞ്ഞെടുപ്പ് ഫലം ജനങ്ങളുടെ തീരുമാനമാണെന്നും വിധി അംഗീകരിക്കുന്നതായും കോൺഗ്രസ് ദേശീയ അധ്യക്ഷൻ മല്ലികാർജുൻ ഖർഗെ പറഞ്ഞു. ഇത് ജനങ്ങളുടെയും ജനാധിപത്യത്തിന്റെയും വിജയമാണെന്നും ഖർഗെ ന്യൂഡൽഹിയിൽ വാർത്താസമ്മേളനത്തിൽ പറഞ്ഞു. കോൺഗ്രസ് നേതാക്കളായ ജയറാം രമേശ്, സോണിയ ഗാന്ധി, രാഹുൽ ഗാന്ധി എന്നിവരും വാർത്താ സമ്മേളനത്തിൽ പങ്കെടുത്തു. ബിജെപി ഉയർത്തിയ കനത്ത വെല്ലുവിളികൾക്കിടയിലും ഐ.എൻ.ഡി.ഐ സഖ്യം മികച്ച പ്രകടനം കാഴ്ച വച്ചതായി തൃണമൂൽ കോൺഗ്രസ് നേതാവും പശ്ചിമ ബംഗാൾ മുഖ്യമന്ത്രിയുമായ മമ്ത ബാനർജി പറഞ്ഞു.



## KERALA RESULT (INTRO)

ലോക്സഭാ തിരഞ്ഞെടുപ്പിന്റെ അന്തിമ കണക്കുകൾ പുറത്തു വന്നപ്പോൾ കേരളത്തിലെ 20 മണ്ഡലങ്ങളിൽ യുഡിഎഫ് 18 ഇടത്തും എൻഡിഎഫ് ഒരിടത്തും എൻ.ഡി.എ ഒരു സീറ്റിലും വിജയിച്ചു.

വിശദാംശങ്ങളിലേയ്ക്ക്....

---

---

(വോയിസ്)

## **KERALA RESULT (VOICE)**

ശക്തമായ ത്രികോണ മത്സരം നടന്ന തിരുവനന്തപുരത്ത് യു.ഡി.എഫിന്റെ ശശി തരൂർ 16,000-ത്തോളം വോട്ടിന്റെ ഭൂരിപക്ഷത്തിലാണ് ജയിച്ചത്. എൻ.ഡി.എ സ്ഥാനാർത്ഥിയും കേന്ദ്രമന്ത്രിയുമായ രാജീവ് ചന്ദ്രശേഖർ കനത്ത പോരാട്ടം കാഴ്ചവെച്ചെങ്കിലും തുടർച്ചയായ നാലാം വട്ടവും വിജയം ശശി തരൂരിനെ തേടിയെത്തുകയായിരുന്നു.

ആറ്റിങ്ങലിൽ വോട്ടെണ്ണൽ പൂർത്തിയായപ്പോൾ യുഡിഎഫിന്റെ അടൂർ പ്രകാശ് 684 വോട്ടുകൾക്ക് മുന്നിലെത്തി. എൽ.ഡി.എഫിന്റെ വി.ജോയ് ഇഞ്ചോടിഞ്ച് പോരാട്ടത്തിലാണ് പിന്നിലായത്. പോസ്റ്റൽ വോട്ടുകളുടെ റീകൗണ്ടിംഗിന് ശേഷമാണ് ആറ്റിങ്ങലിൽ അടൂർ പ്രകാശ് വിജയം ഉറപ്പിച്ചത്.

തൃശൂരിൽ 74,000-ത്തോളം വോട്ടുകളുടെ ഭൂരിപക്ഷം നേടി എൻ.ഡി.എ യുടെ സുരേഷ് ഗോപി ചരിത്ര വിജയം സ്വന്തമാക്കി. തൃശ്ശൂരിൽ എൽഡിഎഫ് രണ്ടാമതും യു.ഡി.എഫ് മൂന്നാമതാണ്. ദേശീയ രാഷ്ട്രീയം ഉറ്റു നോക്കുന്ന വയനാട്ടിൽ യു.ഡി.എഫ് സ്ഥാനാർത്ഥി രാഹുൽ ഗാന്ധി മൂന്നര ലക്ഷത്തിലേറെ വോട്ടുകളുടെ ഭൂരിപക്ഷത്തിൽ തകർപ്പൻ ജയം സ്വന്തമാക്കി.

കൊല്ലത്ത് യു.ഡി.എഫിന്റെ എൻ.കെ പ്രേമചന്ദ്രൻ ഒരു ലക്ഷത്തി 48,000-ത്തിലേറെ വോട്ടുകളുടെ ലീഡിലാണ് ജയിച്ചത്. കഴിഞ്ഞ തിരഞ്ഞെടുപ്പിൽ സിപിഎം വിജയിച്ച ഏക സീറ്റായ ആലപ്പുഴയിൽ യു.ഡി.എഫിന്റെ കെ.സി വേണുഗോപാൽ അറുപതിനായിരത്തിലേറെ വോട്ടുകളുടെ ഭൂരിപക്ഷത്തിൽ വിജയിച്ചു. മാവേലിക്കരയിൽ ശക്തമായ

പോരാട്ടം കാഴ്ച വച്ച എൽ.ഡി.എഫിന്റെ സി.എ അരുൺ കുമാറിനെതിരെ യു.ഡി.എഫ് സ്ഥാനാർഥി കൊടിക്കുന്നിൽ സുരേഷ് 10,000-ത്തോളം വോട്ടിന്റെ ഭൂരിപക്ഷം നേടി വിജയിച്ചു. പത്തനംതിട്ടയിൽ യുഡിഎഫിന്റെ ആൻറോ ആൻറണി 66,000-ലേറെ വോട്ടുകൾക്കും കോട്ടയത്ത് യുഡിഎഫിന്റെ ഫ്രാൻസിസ് ജോർജ്ജ് 87,000-ത്തോളം വോട്ടുകൾക്കും വിജയിച്ചു. ഇടുക്കിയിൽ യു.ഡി.എഫ് സ്ഥാനാർഥിയും സിറ്റിംഗ് എംപിയുമായ ഡീൻ കുര്യാക്കോസ് ഒരു ലക്ഷത്തി മുപ്പത്തിനായിരത്തിലേറെ വോട്ടുകൾക്ക് ജയിച്ചു. എറണാകുളത്ത് യുഡിഎഫിന്റെ ഹൈബി ഇൗഡൻ രണ്ടര ലക്ഷത്തോളം വോട്ടിന്റെ വ്യക്തമായ ഭൂരിപക്ഷത്തിൽ വിജയിച്ചു. ചാലക്കുടിയിൽ യുഡിഎഫിന്റെ ബെന്നി ബഹനാൻ 60,000-ലേറെ വോട്ടുകൾക്കാണ് ജയിച്ചത്. ആലത്തൂരിൽ യുഡിഎഫിന്റെ സിറ്റിംഗ് എംപി രമ്യ ഹരിദാസിനെതിരെ എൽഡിഎഫിന്റെ കെ.രാധാകൃഷ്ണൻ 19,000-ത്തോളം വോട്ടുകളുടെ ഭൂരിപക്ഷത്തിൽ വിജയിച്ചു. പാലക്കാട് യുഡിഎഫിന്റെ വി. കെ. ശ്രീകണ്ഠൻ 75,000-ത്തോളം വോട്ടിന്റെ ലീഡിൽ ജയിച്ച് മണ്ഡലം നിലനിർത്തി. പൊന്നാനിയിൽ യുഡിഎഫിന്റെ അബ്ദുസ്സമദ് സമദാനി രണ്ടു ലക്ഷത്തി 30,000 ലേറെ വോട്ടുകൾക്കും മലപ്പുറത്ത് യുഡിഎഫിന്റെ ഇ. ടി മുഹമ്മദ് ബഷീർ രണ്ടു ലക്ഷത്തി 98,000-ത്തിലേറെ വോട്ടുകൾക്കും വിജയിച്ചു. കോഴിക്കോട് യുഡിഎഫിന്റെ എം കെ രാഘവൻ ഒരു ലക്ഷത്തി 45,000-ത്തിൽപരം വോട്ടുകൾക്ക് ജയിച്ചപ്പോൾ വടകരയിൽ എൽഡിഎഫ് സ്ഥാനാർഥിയായ കെ.കെ ശൈലജയോട് ശക്തമായ പോരാട്ടം കാഴ്ച വച്ച യുഡിഎഫിന്റെ ഷാഫി പറമ്പിൽ ഒരു ലക്ഷത്തി 15,000-ത്തോളം വോട്ടുകൾക്ക് വിജയിച്ചു. ഒരു ലക്ഷത്തി 12,000-ത്തോളം

---

വോട്ടുകൾക്ക് കണ്ണൂരിൽ യുഡിഎഫിന്റെ കെ സുധാകരനും കാസർകോട് 85,000-ത്തിലേറെ വോട്ടുകളുടെ ഭൂരിപക്ഷത്തിൽ യുഡിഎഫിന്റെ രാജ്മോഹൻ ഉണ്ണിത്താനും വിജയിച്ചു. ന്യൂസ് ഡെസ്ക് ആകാശവാണി....

**കേരളം കേരളം കേരളം കേരളം കേരളം**

## **REACTION KERALA**

കേരളത്തിൽ യുഡിഎഫ് തരംഗമെന്ന് യുഡിഎഫ് കൺവീനർ എം.എം. ഹസൻ. മതേതര ജനാധിപത്യത്തിന്റെ യശസ്സ് ഉയർത്തിയ തിരഞ്ഞെടുപ്പ് ഫലമാണ് എ.എൻ.ഡി.ഐ മുന്നണിയുടേതെന്നും ശ്രീ ഹസ്സൻ പറഞ്ഞു. കേരളത്തിൽ ആദ്യമായി എൻ.ഡി.എ വൻ വിജയം നേടിയതിൽ അഭിമാനമെന്ന് ബി.ജെ.പി സംസ്ഥാന അധ്യക്ഷൻ കെ.സുരേന്ദ്രൻ പറഞ്ഞു. തൃശ്ശൂരിലെ വിജയം ഒരു വലിയ മാറ്റത്തിന്റെ തുടക്കമാണെന്നും അദ്ദേഹം അഭിപ്രായപ്പെട്ടു. തിരഞ്ഞെടുപ്പിലെ പരാജയം അംഗീകരിക്കുന്നതായും തെറ്റുകൾ പരിശോധിച്ച് മുന്നോട്ടു പോകുമെന്നും സി.പി.ഐ(എം) സംസ്ഥാന സെക്രട്ടറി എം.വി ഗോവിന്ദൻ പ്രതികരിച്ചു.

**കേരളം കേരളം കേരളം കേരളം കേരളം**

## **SOUTH INDIA - COUNTING**

തമിഴ്നാട്ടിൽ 39 ലോക്സഭാ സീറ്റുകളിലേക്ക് നടന്ന തിരഞ്ഞെടുപ്പിൽ ഡിഎംകെ- കോൺഗ്രസ് സഖ്യം എല്ലാ സീറ്റുകളിലും വിജയിച്ചു. DMK 22 സീറ്റുകളിലും കോൺഗ്രസ് 9 സീറ്റുകളിലും CPIM - ഉം CPI-ഉം വി.സി കെയും 2 സീറ്റുകളിൽ വീതവും ജയിച്ചു. എംഡിഎംകെ യും, മുസ്ലീം ലീഗും ഓരോ സീറ്റുകളിൽ ജയം നേടി. കർണാടകയിലെ 28 ലോക്സഭാ



---

ജെ പിയും ഭരണകക്ഷിയായ ബിജു ജനതാദൾ 51 ഇടങ്ങളിലും കോൺഗ്രസ് 14 മണ്ഡലങ്ങളിലും ഭൂരിപക്ഷം നേടി.

**കേരളം കേരളം കേരളം കേരളം കേരളം**

## **ASSEMBLY-BYE ELECTIONS**

ഗുജറാത്ത്, ഹിമാചൽ പ്രദേശ്, ബിഹാർ, ത്യാർഖണ്ഡ്, തെലങ്കാന, ഉത്തർപ്രദേശ്, ത്രിപുര, പശ്ചിമ ബംഗാൾ തുടങ്ങിയ സംസ്ഥാനങ്ങളിലെ 25 നിയമസഭ സീറ്റുകളിലേക്ക് നടന്ന ഉപതിരഞ്ഞെടുപ്പിൽ 11 സീറ്റുകളിൽ ബി ജെ പിക്ക് ജയം. കോൺഗ്രസ് 7 ഉം സമാജ് വാദി പാർട്ടിയും തൃണമൂൽ കോൺഗ്രസും രണ്ട് വീതവും സീറ്റുകൾ നേടി. CPI(ML), JMM, BAP പാർട്ടികൾ ഒരോ സീറ്റുകളിൽ വിജയിച്ചു.

**കേരളം കേരളം കേരളം കേരളം കേരളം**

## **WORLD ENVIRONMENTAL DAY**

ഇന്ന് ലോക പരിസ്ഥിതി ദിനം. പരിസ്ഥിതി പ്രശ്നങ്ങളെ കുറിച്ചുള്ള അവബോധം വരുത്താനും അതിനായി കർമ്മ പരിപാടികൾ ആസൂത്രണം ചെയ്യാനുമായി 1972 മുതൽ ജൂൺ 5 മുതലാണ് ഐക്യരാഷ്ട്രസംഘടന ലോക പരിസ്ഥിതി ദിനാചരണത്തിന് തുടക്കം കുറിച്ചത്. 'ഭൂമി വീണ്ടെടുക്കൽ, മരുഭൂവൽക്കരണം തടയൽ, വരൾച്ച പ്രതിരോധം എന്നതാണ് ഇത്തവണത്തെ പരിസ്ഥിതിദിന പ്രമേയം. ആഗോളതലത്തിലെ പരിസ്ഥിതി ദിന ആഘോഷങ്ങൾക്ക് സൗദി അറേബ്യ ആതിഥേയത്വം വഹിക്കും. പരിസ്ഥിതിദിനത്തോടനുബന്ധിച്ച് കേരളത്തിൽ പച്ചത്തുരുത്തുകളുടെ വ്യാപനത്തിനായി ഹരിതകേരളം മിഷന്റെ നേതൃത്വത്തിൽ നടപ്പാക്കുന്ന ബൃഹത് കാമ്പയിന് ഇന്ന് തുടക്കമാകും.

**കേരളം കേരളം കേരളം കേരളം കേരളം**

---



---

## T20 WORLD CUP

ട്വന്റി -20 ലോകപ്പിൽ, ഇന്ത്യ ഇന്ന് ഐർലണ്ടിനെ നേരിടും. ന്യൂയോർക്കിൽ, ഇന്ത്യൻ സമയം രാത്രി 8 മണിയാണ് മത്സരം. ഡാലിസിലെ ഗ്രാൻഡ് പ്രയറി സ്റ്റേഡിയത്തിൽ ഇന്നലെ നടന്ന മത്സരത്തിൽ നേഷാളിനെ 6 വിക്കറ്റിന് നെതർലാൻഡ്സ് പരാജയപ്പെടുത്തി. ബ്രിഡ്ജ് ടൗണിൽ നടന്ന ഇംഗ്ലണ്ട് - സ്കോട്ട്ലൻഡ് മത്സരം 10 ഓവറിന് ശേഷം മഴ മൂലം ഉപേക്ഷിച്ചിരുന്നു.



## NEET - RESULT

നീറ്റ് - UG പരീക്ഷാ ഫലം National Testing Agency പ്രസിദ്ധീകരിച്ചു. [exams.nta.ac.in/NEET](http://exams.nta.ac.in/NEET) എന്ന വെബ്സൈറ്റിൽ പരീക്ഷാ ഫലം ലഭ്യമാണ്. കഴിഞ്ഞ മാസം 5-നാണ് നീറ്റ് - യുജി പരീക്ഷ നടന്നത്.



## KERALA RAIN

കേരളത്തിലെ കോട്ടയം, എറണാകുളം, തൃശൂർ, കോഴിക്കോട് ജില്ലകളിൽ വരുംമണിക്കൂറുകളിൽ ഒറ്റപ്പെട്ടയിടങ്ങളിൽ ഇടിമിന്നലോടു കൂടിയ മിതമായ മഴയ്ക്കും ശക്തമായ കാറ്റിനും സാധ്യതയുണ്ടെന്ന് കേന്ദ്ര കാലാവസ്ഥ വകുപ്പ്. കോഴിക്കോട്, കണ്ണൂർ, കാസർഗോഡ് ജില്ലകളിൽ ഇന്ന് മഞ്ഞജാഗ്രതയാണ്. അതേസമയം, കേരള തീരത്തും തെക്കൻ തമിഴ്നാട് തീരത്തും നാളെ രാത്രി 11.30 വരെ ഉയർന്ന തിരമാലയ്ക്കും കടലാക്രമണത്തിനും സാധ്യതയുള്ളവർ മത്സ്യത്തൊഴിലാളികളും തീരദേശവാസികളും

---

ജാഗ്രത പാലിക്കണമെന്ന് ദേശീയ സമുദ്രസ്ഥിതിപഠന ഗവേഷണ കേന്ദ്രം അറിയിച്ചു.

കേരള സർക്കാർ

കേരള സർക്കാർ

